

बिहार विद्यालय परीक्षा समिति

विज्ञप्ति संख्या-पी0आर0 193/2026

- (1) इन्टरमीडिएट वार्षिक परीक्षा, 2027 में सम्मिलित होने हेतु नियमित एवं स्वतंत्र कोटि के सूचीकृत विद्यार्थियों का मूल सूचीकरण प्रमाण पत्र जारी करने,
- (2) शिक्षण संस्थान के प्रधान द्वारा मूल सूचीकरण प्रमाण पत्र एवं परीक्षा आवेदन पत्र का प्रपत्र डाउनलोड कर विद्यार्थियों को प्राप्त कराने तथा
- (3) दिनांक 25.08.2026 से 16.09.2026 तक ऑनलाइन परीक्षा आवेदन भरने के संबंध में आवश्यक सूचना।

एतद् द्वारा राज्य के +2 स्तर के मान्यता प्राप्त शिक्षण संस्थान के प्रधान, इन्टरमीडिएट वार्षिक परीक्षा, 2027 में सम्मिलित होने वाले सूचीकृत विद्यार्थियों, उनके अभिभावक, जिला कार्यक्रम पदाधिकारी (माध्यमिक शिक्षा) एवं जिला शिक्षा पदाधिकारी को सूचित किया जाता है कि इन्टरमीडिएट वार्षिक परीक्षा, 2027 में सम्मिलित होने वाले नियमित एवं स्वतंत्र कोटि के सूचीकृत सभी विद्यार्थियों का समिति द्वारा प्रकाशित विज्ञप्ति संख्या पी०आर० 168/2026 एवं पी०आर० 185/2026 के माध्यम से डमी सूचीकरण प्रमाण पत्र जारी करते हुए उनमें परिलक्षित त्रुटियों के सुधार हेतु तथा डमी सूचीकरण कार्ड पर मुद्रित घोषणा पत्र को विद्यार्थी व माता/पिता/अभिभावक से हस्ताक्षरित कराकर एवं शिक्षण संस्थान के प्रधान के द्वारा स्वयं भी हस्ताक्षर कर समिति के पोर्टल पर अनिवार्य रूप से अपलोड किए जाने हेतु अवसर दिया गया था। उक्त विज्ञप्तियों के माध्यम से स्पष्ट रूप से निदेशित किया गया था:-

“इन्टरमीडिएट वार्षिक परीक्षा, 2027 एवं वार्षिक माध्यमिक परीक्षा, 2027 के लिए सूचीकृत/पंजीकृत वैसे विद्यार्थी जिनका अपना, माता/पिता/अभिभावक एवं शिक्षण संस्थान के प्रधान के हस्ताक्षरित घोषणायुक्त डमी सूचीकरण/पंजीकरण कार्ड समिति के पोर्टल पर अपलोड नहीं किया जाएगा, उन्हें इन्टरमीडिएट वार्षिक परीक्षा, 2027 एवं माध्यमिक वार्षिक परीक्षा, 2027 के लिए परीक्षा आवेदन भरने की अनुमति नहीं दी जाएगी एवं तदनुसार उनका प्रवेश पत्र भी निर्गत नहीं किया जाएगा।”

तदालोक में सत्र 2025-27 के इन्टरमीडिएट के वैसे विद्यार्थियों जिनका हस्ताक्षरित घोषणायुक्त डमी सूचीकरण प्रमाण पत्र समिति के पोर्टल पर अपलोड नहीं है, को इन्टरमीडिएट वार्षिक परीक्षा, 2027 के लिए परीक्षा आवेदन भरने की अनुमति नहीं दी जाएगी।

1.1 उक्त के आलोक में शिक्षण संस्थान के प्रधान द्वारा जिन विद्यार्थियों का हस्ताक्षरित घोषणायुक्त डमी सूचीकरण कार्ड समिति के पोर्टल पर अपलोड कर दिया गया है, सिर्फ उन विद्यार्थियों का ही मूल सूचीकरण प्रमाण पत्र समिति के वेबसाइट <https://intermediate.biharboardonline.com> पर अपलोड किया गया है। इसके साथ ही उक्त वेबसाइट पर इन्टरमीडिएट वार्षिक परीक्षा, 2027 के परीक्षा आवेदन पत्र का प्रपत्र भी अपलोड कर दिया गया है।

2. इन्टरमीडिएट वार्षिक परीक्षा, 2027 में सम्मिलित होने वाले विद्यार्थियों के लिए दो प्रकार का आवेदन पत्र का प्रपत्र पोर्टल पर अपलोड किया गया है, जो निम्नवत है:-

- i. सत्र 2025-27 के लिए सूचीकृत नियमित एवं स्वतंत्र कोटि के विद्यार्थियों के लिए:-यह प्रपत्र दो खण्डों यथा खण्ड-A एवं खण्ड-B में है। खण्ड-A में क्रमांक 01 से 17 तक विद्यार्थी का विवरण भरा हुआ है, जो विद्यार्थी के सूचीकरण विवरणों के आधार पर है। उसमें विद्यार्थी द्वारा कोई भी छेड़-छाड़/परिवर्तन नहीं किया जा सकता है। विद्यार्थी द्वारा मात्र खण्ड-B में क्रमांक 18 से 35 तक के विवरणों को भरा जाना है।

- ii. सत्र 2025-27 के पूर्व के सत्रों के सूचीकृत एवं पात्र पूर्ववर्ती, कम्पार्टमेन्टल, समुन्नत एवं क्वालिफाईंग कोटि के विद्यार्थियों के लिए:-यह प्रपत्र एकीकृत (बिना खण्ड-A एवं खण्ड-B के) है, जिसका उपयोग पूर्व सत्रों के सूचीकृत उन विद्यार्थियों के द्वारा किया जाना है, जो पूर्ववर्ती परीक्षार्थी, कम्पार्टमेन्टल परीक्षार्थी, समुन्नत परीक्षार्थी एवं क्वालिफाईंग परीक्षार्थी के रूप में इन्टरमीडिएट वार्षिक परीक्षा, 2027 में सम्मिलित होना चाहते हैं।

3. शिक्षण संस्थान के प्रधान समिति के उक्त वेबसाइट से मूल सूचीकरण प्रमाण पत्र एवं परीक्षा आवेदन पत्र का प्रपत्र डाउनलोड कर अपने संस्थान के विद्यार्थियों को उपलब्ध कराना सुनिश्चित करेंगे। सभी विद्यार्थियों द्वारा सूचीकरण प्रमाण पत्र में अंकित विवरणी के अनुसार परीक्षा आवेदन पत्र भरकर दो प्रति में अपने शिक्षण संस्थान के प्रधान के पास जमा किया जाएगा। इससे से एक प्रति पर शिक्षण संस्थान के प्रधान अपना हस्ताक्षर, मुहर एवं तिथि अंकित करते हुए विद्यार्थियों को वापस कर देंगे, ताकि विद्यार्थियों के पास साक्ष्य के रूप में संधारित रहे। परीक्षा आवेदन पत्र की दूसरी प्रति शिक्षण संस्थान के प्रधान के पास संधारित रहेगा। शिक्षण संस्थान के प्रधान विद्यार्थियों द्वारा जमा किये गए परीक्षा आवेदन पत्र में भरे गये विवरण के आधार पर अपने संस्थान में संधारित अभिलेख से भली-भाँति मिलान कर संतुष्ट हो लेंगे कि विद्यार्थियों द्वारा भरे गए विवरण सही हैं। तत्पश्चात दिनांक 25.08.2026 से 16.09.2026 तक की अवधि में ऑनलाइन परीक्षा आवेदन पत्र भरा जाना सुनिश्चित करेंगे।

3.1 विशेष रूप से ध्यातव्य हो कि इस निर्धारित अवधि (25.08.2026 से 16.09.2026) के तहत यह व्यवस्था की गई है कि शिक्षण संस्थान के प्रधान द्वारा परीक्षा आवेदन के लिए निर्धारित शुल्क मात्र दिनांक 25.08.2026 से 15.09.2026 तक की अवधि में ही जमा किए जाएँगे तथा उनके द्वारा जिन विद्यार्थियों का शुल्क इस अवधि में जमा किया गया है, उनका ऑनलाइन परीक्षा आवेदन दिनांक 25.08.2026 से 16.09.2026 तक की अवधि में कभी भी भरा जाएगा।

3.2 किसी कारणवश शुल्क जमा करने के बावजूद किसी विद्यार्थी का ऑनलाइन परीक्षा आवेदन छूट जाता है, तो परीक्षा आवेदन हेतु शुल्क जमा करने के लिए निर्धारित तिथि 15.09.2026 के बाद अगले दिन अर्थात् दिनांक 16.09.2026 तक ऑनलाइन परीक्षा आवेदन भरा जा सकेगा। इस तरह वर्णित इस व्यवस्था से शिक्षण संस्थान के प्रधान को शुल्क जमा किए गए विद्यार्थियों का ऑनलाइन परीक्षा आवेदन भरने हेतु अतिरिक्त एक दिन का अवसर मिलेगा।

4. विदित है कि इन्टरमीडिएट वार्षिक परीक्षा, 2021 से नई विषय योजना लागू है। नई विषय योजना के तहत निम्नांकित कोटि के विद्यार्थी इन्टरमीडिएट वार्षिक परीक्षा, 2027 में सम्मिलित होने की पात्रता रखते हैं:-

- (i) इन्टरमीडिएट वार्षिक परीक्षा सत्र 2025-27 के लिए नामांकित नियमित एवं स्वतंत्र कोटि के सूचीकृत विद्यार्थी;
- (ii) इन्टरमीडिएट वार्षिक परीक्षा, 2026/इन्टरमीडिएट विशेष परीक्षा, 2026 में उत्तीर्ण विद्यार्थी अपने किसी एक अथवा एक से अधिक अथवा सभी विषयों (जिसमें उत्तीर्णता प्राप्त की है) में प्राप्त अंक को समुन्नत करना चाहें, समुन्नत कोटि के रूप में;
- (iii) इन्टरमीडिएट परीक्षा सत्र 2024-26 के लिए सूचीकृत विद्यार्थी अपने सभी विषयों की परीक्षा देने हेतु पूर्ववर्ती (Ex Regular) कोटि के रूप में;
- (iv) सत्र 2024-26 के लिए सूचीकृत वैसे विद्यार्थी, जो इन्टरमीडिएट वार्षिक परीक्षा, 2026/इन्टरमीडिएट विशेष परीक्षा, 2026 में सभी विषयों में सम्मिलित होकर अधिकतम दो विषयों की सैद्धान्तिक परीक्षा में अनुत्तीर्ण रहे हों, कम्पार्टमेन्टल परीक्षार्थी के रूप में;
- (v) इन्टरमीडिएट परीक्षा, सत्र 2023-25 के लिए सूचीकृत विद्यार्थी अपने सभी विषयों की परीक्षा देने हेतु पूर्ववर्ती (Ex Regular) कोटि के रूप में;

(vi) सत्र 2023-25 के लिए सूचीकृत वैसे विद्यार्थी, जो इन्टरमीडिएट विशेष परीक्षा, 2025/इन्टरमीडिएट वार्षिक परीक्षा, 2026/इन्टरमीडिएट विशेष परीक्षा, 2026 में सभी विषयों में सम्मिलित होकर अधिकतम दो विषयों की सैद्धान्तिक परीक्षा में अनुत्तीर्ण रहे हों, कम्पार्टमेन्टल परीक्षार्थी के रूप में;

(vii) बिहार विद्यालय परीक्षा समिति द्वारा आयोजित इन्टरमीडिएट परीक्षा में उत्तीर्ण विद्यार्थी, जो किसी एक अनुत्तीर्ण विषय अथवा जो विषय पूर्व से नहीं रखे हों-क्वालिफाईंग (Qualifying) परीक्षार्थी के रूप में;

5. **इन्टरमीडिएट वार्षिक परीक्षा, 2027 में सम्मिलित होने वाले परीक्षार्थी के लिए (प्रति परीक्षार्थी) निर्धारित परीक्षा शुल्क विवरण निम्नवत् है :-**

मद	प्रति परीक्षार्थी निर्धारित शुल्क
परीक्षा आवेदन-पत्र का शुल्क	रु० 150/-
परीक्षा शुल्क	रु० 260/-
लोकल लेवी	रु० 480/-
अंक-पत्र शुल्क	रु० 170/-
औपबंधिक प्रमाण-पत्र शुल्क	रु० 170/-
प्रव्रजन (Migration) प्रमाण-पत्र शुल्क	रु० 170/-
ऑनलाइन शुल्क (रु० 30/-) शिक्षण संस्थान द्वारा रखा जाएगा, जिसका उपयोग शिक्षण संस्थान के प्रधान द्वारा विद्यार्थी के ऑनलाइन आवेदन भरने तथा उन्हें डमी/मूल प्रवेश पत्र डाउनलोड कर प्राप्त कराने के मद में किया जाएगा।	रु० 30/-
ऑनलाइन शुल्क सहित कुल परीक्षा एवं अन्य शुल्क	रु० 1430/-
कला, विज्ञान एवं वाणिज्य संकाय के समुन्नत एवं क्वालिफाईंग परीक्षार्थी के लिए अनुमति शुल्क	रु० 340/-
व्यावसायिक पाठ्यक्रम के समुन्नत परीक्षार्थी के लिए अनुमति शुल्क	रु० 340/-
सिर्फ व्यावसायिक पाठ्यक्रम के परीक्षार्थी के लिए व्यावहारिक परीक्षा शुल्क	रु० 400/-

विभिन्न कोटि के परीक्षार्थी के लिए कुल निर्धारित शुल्क विवरण:-

परीक्षार्थी की कोटि	मद	समिति के खाते में जमा करने हेतु प्रति विद्यार्थी निर्धारित शुल्क	प्रति विद्यार्थी लिया जाने वाला ऑनलाइन शुल्क (जो शिक्षण संस्थान द्वारा रखा जाएगा)	प्रति विद्यार्थी लिया जाने वाला कुल शुल्क
नियमित/स्वतंत्र, पूर्ववर्ती परीक्षार्थी (जो प्रथम बार आवेदन भरेंगे) के लिए;	परीक्षा एवं अन्य शुल्क	रु० 1400/- मात्र	रु० 30/-	रु० 1430/-
समुन्नत एवं क्वालिफाईंग परीक्षार्थी के लिए ;	परीक्षा एवं अन्य शुल्क (अनुमति शुल्क सहित)	रु० 1740/- मात्र	रु० 30/-	रु० 1770/-
व्यावसायिक पाठ्यक्रम के नियमित कोटि के परीक्षार्थी के लिए;	परीक्षा एवं अन्य शुल्क (व्यावहारिक परीक्षा शुल्क सहित)	रु० 1800/- मात्र	रु० 30/-	रु० 1830/-
व्यावसायिक पाठ्यक्रम के समुन्नत कोटि के परीक्षार्थी के लिए ;	परीक्षा एवं अन्य शुल्क (अनुमति शुल्क एवं व्यावहारिक परीक्षा शुल्क सहित)	रु० 2140/- मात्र	रु० 30/-	रु० 2170/-
व्यावसायिक पाठ्यक्रम के पूर्ववर्ती अनुत्तीर्ण परीक्षार्थी के लिए ;	परीक्षा एवं अन्य शुल्क (व्यावहारिक परीक्षा शुल्क सहित)	रु० 1460/- मात्र (द्वैक औपबंधिक प्रमाण पत्र एवं प्रव्रजन प्रमाण पत्र शुल्क देय नहीं है)	रु० 30/-	रु० 1490/-
पूर्ववर्ती अनुत्तीर्ण परीक्षार्थी (कला, विज्ञान एवं वाणिज्य संकाय) के लिए ;	परीक्षा एवं अन्य शुल्क	रु० 1060/- मात्र (द्वैक औपबंधिक प्रमाण पत्र एवं प्रव्रजन प्रमाण पत्र शुल्क देय नहीं है)	रु० 30/-	रु० 1090/-

इन्टरमीडिएट वार्षिक परीक्षा, 2026 में (कम्पार्टमेंटल परीक्षार्थी के रूप में) सम्मिलित होने के लिए ;	परीक्षा एवं अन्य शुल्क	रु० 930/- मात्र 1. चूँकि औपबधिक प्रमाण पत्र एवं प्रव्रजन प्रमाण पत्र शुल्क देय नहीं है। 2. परीक्षा शुल्क का मात्र 50% (प्रतिशत) ही देय है।	रु० 30/-	रु० 960/-
---	------------------------	--	----------	-----------

नोट: (1) ऑनलाइन शुल्क (रु० 30/-) शिक्षण संस्थान द्वारा रखा जाएगा, जिसका उपयोग शिक्षण संस्थान के प्रधान द्वारा विद्यार्थी के ऑनलाइन आवेदन भरने तथा उन्हें डमी/मूल/प्रवेश पत्र डाउनलोड कर प्राप्त कराने के मद में किया जाएगा।

(2) इन्टरमीडिएट कला, विज्ञान, वाणिज्य एवं व्यावसायिक पाठ्यक्रम के केवल नियमित (Regular) श्रेणी के SC, ST तथा EBC कोटि के विद्यार्थियों के द्वारा परीक्षा शुल्क रु० 260/- (दो सौ साठ रुपये मात्र) नहीं दिया जाना है, चूँकि उन्हें इस शुल्क का भुगतान करने से छूट है।

6. परीक्षा आवेदन पत्र में यथा-निर्दिष्ट सभी स्तंभों में अपेक्षित विवरणों को पूरी शुद्धता के साथ भरा जाए, ताकि परीक्षोपरांत निर्गत होने वाले अंक पत्रादि के विवरणों में किसी भी प्रकार की त्रुटि न रह जाए तथा समिति अभिलेख में सभी विवरण सही-सही संधारित रहे।

7. नियमित (Regular) एवं स्वतंत्र (Private) कोटि के विद्यार्थियों के लिए :-

इन्टरमीडिएट वार्षिक परीक्षा, 2027 में नियमित एवं स्वतंत्र कोटि के रूप में परीक्षा में सम्मिलित होने वाले विद्यार्थी, जिन्हें सत्र-2025-2027 के लिए सूचीकृत किया गया है तथा जिनका हस्ताक्षरित घोषणायुक्त डमी सूचीकरण कार्ड समिति के पोर्टल पर अपलोड किया गया है, उनका मूल सूचीकरण कार्ड समिति द्वारा पोर्टल पर अपलोड कर दिया गया है। शिक्षण संस्थान के प्रधान के द्वारा उन विद्यार्थियों का ऑनलाइन परीक्षा आवेदन शुल्क जमा कर भरा जाएगा। ऐसे विद्यार्थियों का डाटा संबंधित शिक्षण संस्थान के प्रधान यूजर आईडी एवं पासवर्ड के माध्यम से समिति के पोर्टल पर देख सकते हैं। इसके अनुसार संबंधित विद्यार्थी, जिसका ऑनलाइन परीक्षा आवेदन भरा जाना है, उसके नाम के सामने अंकित बॉक्स में क्लिक करते हुए Select कर शिक्षण संस्थान के प्रधान संबंधित विद्यार्थियों का परीक्षा आवेदन भरेंगे।

8. समुन्नत (Improvement) कोटि के परीक्षार्थियों के लिए :-

- इन्टरमीडिएट वार्षिक परीक्षा, 2026/इन्टरमीडिएट विशेष परीक्षा, 2026 में उत्तीर्ण विद्यार्थी ही किसी एक अथवा सभी उत्तीर्ण विषयों के प्राप्तांक में समुन्नत करने के लिए समुन्नत कोटि के रूप में सम्मिलित हो सकते हैं तथा अपने शिक्षण संस्थान के प्रधान के माध्यम से समुन्नत कोटि के रूप में ऑनलाइन परीक्षा आवेदन भर सकते हैं। इस कोटि के परीक्षार्थी के प्रायोगिक विषय/विषयों की परीक्षा आयोजित होगी।
- वर्ष 2026 से पूर्व के उत्तीर्ण विद्यार्थी इस परीक्षा में सम्मिलित होने के पात्र नहीं होंगे।
- समुन्नत कोटि में पूर्व के उत्तीर्ण विषय/विषयों में परिवर्तन करने का कोई प्रावधान नहीं है अर्थात् विद्यार्थी उसी विषय/विषयों से समुन्नत कोटि की परीक्षा में सम्मिलित होंगे, जिसमें वे पूर्व से उत्तीर्ण हैं।
- समुन्नत कोटि के विद्यार्थी को परीक्षा में सम्मिलित होने हेतु परीक्षा शुल्क के साथ-साथ अनुमति लेने का प्रावधान है, जो स्वतः परीक्षा शुल्क के साथ देय होगा। इसके लिए शिक्षण संस्थान के प्रधान द्वारा परीक्षा शुल्क के साथ-साथ अनुमति शुल्क भी ऑनलाइन जमा करना अनिवार्य होगा।
- समुन्नत कोटि के विद्यार्थी के लिए शिक्षण संस्थान के प्रधान अपने पूर्व यूजर आईडी एवं पासवर्ड के आधार पर समिति के पोर्टल पर लॉग-इन कर Make Payment में जाकर Exam Category में 'Improvement' Option Select करेंगे। तत्पश्चात् संबंधित विद्यार्थी का Registration No. Select कर Payment करेंगे। Payment के पश्चात् विद्यार्थी का पूर्ण विवरण पोर्टल पर Exam Form में उपलब्ध हो जाएगा। उन विषय/विषयों, जिनमें विद्यार्थी समुन्नत (Improvement) की परीक्षा देना चाहता है, को Select कर एवं फोटो व हस्ताक्षर अपलोड कर शिक्षण संस्थान के प्रधान संबंधित विद्यार्थी का परीक्षा आवेदन भरेंगे।

9. पूर्ववर्ती (Ex Regular) अनुत्तीर्ण परीक्षार्थियों के लिए :-

- (i) इन्टरमीडिएट परीक्षा वर्ष 2025 अथवा 2026 के सूचीकृत विद्यार्थी का सूचीकरण संख्या इन्टरमीडिएट वार्षिक परीक्षा, 2027 की परीक्षा में पूर्ववर्ती कोटि के रूप में सम्मिलित होने के लिए मान्य है। पूर्ववर्ती कोटि के परीक्षार्थी अपने शिक्षण संस्थान के प्रधान के माध्यम से अपने सभी विषयों की परीक्षा में सम्मिलित होने हेतु ऑनलाइन परीक्षा आवेदन भर सकते हैं।
- (ii) इस कोटि के परीक्षार्थी को अपने सभी विषयों की सैद्धान्तिक एवं प्रायोगिक परीक्षाओं में सम्मिलित होना अनिवार्य होगा।
- (iii) इस कोटि के विद्यार्थी के सूचीकरण की मान्यता लगातार तीन वर्षों के लिए वैध है। इसलिए सत्र 2022-24 अथवा उससे पूर्व के सूचीकृत विद्यार्थी का परीक्षा आवेदन पूर्ववर्ती (Ex Regular) कोटि के रूप में कदापि नहीं भरा जाएगा।

10. क्वालिफाईंग (Qualifying) कोटि के रूप में सम्मिलित होने वाले परीक्षार्थी के लिए :-

बिहार विद्यालय परीक्षा समिति द्वारा आयोजित इन्टरमीडिएट परीक्षा में उत्तीर्ण वैसे विद्यार्थी, जो किसी एक अनुत्तीर्ण विषय अथवा जो उनके द्वारा पूर्व में नहीं रखे गये हों, में उत्तीर्णता प्राप्त करने हेतु इन्टरमीडिएट वार्षिक परीक्षा, 2027 में क्वालिफाईंग परीक्षार्थी के रूप में सम्मिलित होना चाहते हों, तो वे अपने शिक्षण संस्थान के प्रधान के माध्यम से ऑनलाइन परीक्षा आवेदन भर सकते हैं एवं परीक्षा शुल्क जमा कर सकते हैं। इस कोटि के विद्यार्थी को प्रायोगिक विषय की परीक्षा में सम्मिलित होना अनिवार्य होगा।

10.1 इस कोटि के परीक्षार्थी के लिए शिक्षण संस्थान के प्रधान समिति के पोर्टल पर Login कर Make Payment में जाकर Exam Category 'Qualifying' Option Select करेंगे। तत्पश्चात् विद्यार्थी का Registration No. Select कर उसका Payment करेंगे। इन्टरमीडिएट की परीक्षा में अनुत्तीर्ण वाले एक विषय अथवा पूर्व में वैसे एक विषय जो उनके द्वारा नहीं रखे गये हों तथा उस विषय में क्वालिफाईंग परीक्षा देना चाहते हों, तो उस एक विषय को Select/अंकित करते हुए फोटो एवं हस्ताक्षर अपलोड कर शिक्षण संस्थान के प्रधान संबंधित परीक्षार्थी का ऑनलाइन परीक्षा आवेदन भरेंगे।

11. कम्पार्टमेन्टल कोटि के रूप में सम्मिलित होने वाले परीक्षार्थी के लिए :-

(i) सत्र 2023-25 के लिए सूचीकृत वैसे विद्यार्थी, जो इन्टरमीडिएट विशेष परीक्षा, 2025/इन्टरमीडिएट वार्षिक परीक्षा, 2026/इन्टरमीडिएट विशेष परीक्षा, 2026 में सभी विषयों में सम्मिलित होकर अधिकतम दो विषयों की सैद्धान्तिक परीक्षा में अनुत्तीर्ण रहे हों, वे कम्पार्टमेन्टल कोटि के परीक्षार्थी के रूप में शिक्षण संस्थान के प्रधान के माध्यम से परीक्षा आवेदन भर सकते हैं।

(ii) सत्र 2024-26 के लिए सूचीकृत वैसे विद्यार्थी, जो इन्टरमीडिएट वार्षिक परीक्षा, 2026/इन्टरमीडिएट विशेष परीक्षा, 2026 में सभी विषयों में सम्मिलित होकर अधिकतम दो विषयों की सैद्धान्तिक परीक्षा में अनुत्तीर्ण रहे हों, वे कम्पार्टमेन्टल कोटि के परीक्षार्थी के रूप में शिक्षण संस्थान के प्रधान के माध्यम से परीक्षा आवेदन भर सकते हैं।

(iii) उक्त कोटि के परीक्षार्थी यदि प्रायोगिक विषय/विषयों की परीक्षा में अनुत्तीर्ण अथवा अनुपस्थित (Absent) हैं, तो इस परीक्षा में सम्मिलित होने की पात्रता नहीं रखते हैं। इस कोटि के परीक्षार्थी के प्रायोगिक विषय की परीक्षा नहीं ली जाएगी। उनके इन्टरमीडिएट विशेष परीक्षा, 2025/इन्टरमीडिएट वार्षिक परीक्षा, 2026/इन्टरमीडिएट विशेष परीक्षा, 2026 में ली गई प्रायोगिक विषय की परीक्षा में प्राप्त अंक को Carry on किया जाएगा। उक्त कोटि के परीक्षार्थी को श्रेणी (Division), ग्रेस अंक एवं अन्य सुविधा का लाभ देय नहीं होगा।

11.1 अधिकतम दो विषयों की सैद्धान्तिक परीक्षा में अनुत्तीर्ण विद्यार्थी अपने अनुत्तीर्ण विषय/विषयों (एक अथवा दो) की सैद्धान्तिक परीक्षा के लिए कम्पार्टमेन्टल परीक्षार्थी के रूप में सम्मिलित होने के बदले पूर्ववर्ती कोटि के परीक्षार्थी के रूप में भी सम्मिलित होने की पात्रता रखते हैं। पूर्ववर्ती कोटि के परीक्षार्थी को अपने सभी विषयों की सैद्धान्तिक एवं प्रायोगिक परीक्षाओं में सम्मिलित होना अनिवार्य होगा।

12. अंगीभूत/डिग्री महाविद्यालयों के पूर्ववर्ती (Ex) विद्यार्थियों का परीक्षा आवेदन पत्र जमा करने के संबंध में :- सत्र 2024-26 से राज्य के अंगीभूत/डिग्री महाविद्यालयों में इन्टरमीडिएट स्तर की पठन-पाठन/नामांकन समाप्त कर दिया गया है। फलतः ऐसे संस्थानों में इन्टरमीडिएट के सत्र

2024-26 से नामांकन नहीं हुआ है, किन्तु उक्त संस्थानों में नामांकित सत्र 2024-26 के पूर्व के सत्रों के पात्र विद्यार्थियों का ऑनलाइन परीक्षा आवेदन एवं निर्धारित शुल्क उन्हीं अंगीभूत/डिग्री महाविद्यालयों के माध्यम से जमा किया जाएगा। अर्थात् अंगीभूत/डिग्री महाविद्यालयों के सूचीकृत पूर्ववर्ती (Ex) पात्र विद्यार्थियों का ऑनलाइन परीक्षा आवेदन एवं निर्धारित शुल्क संबंधित अंगीभूत/डिग्री महाविद्यालय द्वारा पूर्व में उन्हें प्रेषित यूजर आईडी एवं पासवर्ड का उपयोग कर जमा किया जाएगा।

13. सत्र 2025-27 के नियमित एवं स्वतंत्र कोटि के सूचीकृत विद्यार्थियों के परीक्षा आवेदन का प्रपत्र डाउनलोड करने की प्रक्रिया:- शिक्षण संस्थान के प्रधान द्वारा अपने यूजर आईडी एवं पासवर्ड का उपयोग कर समिति के पोर्टल पर लॉग-इन किया जाएगा तथा सत्र 2025-27 के सूचीकृत विद्यार्थियों का परीक्षा आवेदन पत्र का प्रपत्र (खण्ड-A एवं खण्ड-B) डाउनलोड कर सभी सूचीकृत विद्यार्थियों, जिनका हस्ताक्षरित घोषणायुक्त डमी सूचीकरण कार्ड समिति के पोर्टल पर अपलोड है, को उपलब्ध कराया जाएगा। जिन विद्यार्थियों का हस्ताक्षरित घोषणा पत्र समिति के पोर्टल पर अपलोड नहीं किया गया है, उनका ऑनलाइन परीक्षा आवेदन कदापि नहीं भरा जाएगा।

13.1 सत्र 2025-27 के पूर्व के सत्रों के सूचीकृत एवं पात्र विद्यार्थियों के परीक्षा आवेदन पत्र का प्रपत्र डाउनलोड करने की प्रक्रिया:-पूर्व सत्रों के सूचीकृत विद्यार्थी, जो पूर्ववर्ती परीक्षार्थी, कम्पार्टमेन्टल परीक्षार्थी, समुन्नत परीक्षार्थी अथवा क्वालिफाईंग परीक्षार्थी के रूप में इन्टरमीडिएट वार्षिक परीक्षा, 2027 में सम्मिलित होना चाहते हैं, के लिए एकीकृत (बिना खण्ड-A एवं खण्ड-B के) परीक्षा आवेदन पत्र का प्रपत्र भी समिति के पोर्टल पर अपलोड है, जिसे शिक्षण संस्थान के प्रधान अपने यूजर आईडी एवं पासवर्ड का उपयोग कर डाउनलोड कर लेंगे तथा इच्छुक विद्यार्थियों को उपलब्ध कराएंगे।

14 निर्धारित शुल्क जमा करने के संबंध में यह प्रावधान किया गया है कि जितने विद्यार्थियों का परीक्षा आवेदन भरा जाएगा, उतने विद्यार्थियों की संख्या के आधार पर निर्धारित शुल्क शिक्षण संस्थान के प्रधान द्वारा प्रथमतः जमा किया जाएगा। इसके उपरांत ही परीक्षा आवेदन स्वीकार किए जाएंगे। इसके लिए निम्नलिखित प्रक्रिया का अनुपालन किया जाएगा:-

(i) समिति का पोर्टल <https://intermediate.biharboardonline.com> खोलेंगे।

(ii) तत्पश्चात् [Click Here For Registration, 2025-27](#) पर क्लिक करेंगे।

(iii) क्लिक करने के उपरांत शिक्षण संस्थान के प्रधान अपने यूजर आईडी एवं पासवर्ड का उपयोग कर कॉलेज/+2 स्कूल को लॉग-इन करेंगे।

(iv) लॉग-इन करने के उपरांत Registration Module पर क्लिक करेंगे तथा उसके बाद Registration Card पर क्लिक कर संकाय (Faculty) का चयन करते हुए संबंधित विद्यार्थी का Registration Card डाउनलोड करेंगे।

(v) Registration Card डाउनलोड करने के पश्चात् Logout करते हुए परीक्षा आवेदन हेतु [Click here for Intermediate Annual Examination, 2027](#) पर क्लिक करेंगे।

(vi) क्लिक करने के उपरांत शिक्षण संस्थान के प्रधान अपने यूजर आईडी एवं पासवर्ड का उपयोग कर कॉलेज/+2 स्कूल को लॉग-इन करेंगे।

(vii) लॉग-इन करने के उपरांत Exam Module पर क्लिक करेंगे तथा उसके बाद Exam Form पर क्लिक कर संकाय (Faculty) का चयन करते हुए संबंधित विद्यार्थी का Exam Form डाउनलोड करेंगे।

(viii) Exam Form में Make Payment पर क्लिक करेंगे तत्पश्चात Faculty (संकाय) तथा Category (Regular/Private/Ex/Improvement/Compartmental/Qualifying) का चयन कर उन्ही छात्रों का Payment करेंगे, जिनका परीक्षा फार्म भरना हों

(ix) Payment करने के उपरान्त Exam Form/Payment Status पर जाएँगे, जिस आवेदन का Payment Success होगा, उसका ही Exam Form का Edit/View Option दिखेगा। तत्पश्चात Edit/View Option पर जाकर Verify करते हुए Exam Form सबमिट करेंगे।

नोट:-जिस परीक्षार्थी का Examination Form भरे जाने के मद में निर्धारित शुल्क जमा होगा/रहेगा, उसका ही Examination Form का Edit/View Option दिखाई देगा।

15. विद्यार्थियों का सूचीकरण प्रमाण पत्र Unique Id के साथ जारी किया गया है। ऑनलाइन परीक्षा आवेदन भरते समय विशेष रूप से ध्यान दिया जाए कि Unique Id के बिना किसी विद्यार्थी का परीक्षा आवेदन नहीं भरा जाए, अन्यथा परीक्षा आवेदन अस्वीकृत किया जा सकता है। परीक्षा आवेदन भरने में विद्यार्थी का मोबाइल नम्बर एवं ई-मेल आईडी0 भरा जाना है। विद्यार्थियों के मोबाइल नम्बर एवं ई-मेल आईडी0 पर समय-समय पर परीक्षा संबंधी जानकारी मिलती रहेगी।

16. रंगीन फोटो एवं हस्ताक्षर के संबंध में :- पूर्ववर्ती सत्र के जिस विद्यार्थी का इन्टरमीडिएट वार्षिक परीक्षा, 2027 में सम्मिलित होने हेतु ऑनलाइन परीक्षा आवेदन भरा जाएगा, उस पर संबंधित विद्यार्थी का फोटो का साइज एवं प्रकार निम्नवत् रहना अनिवार्य है :-

(i) फोटो का साइज एवं प्रकार :-

Image Size :- 35 mm X 30 mm का हो। (40-100 KB के बीच jpg/jpeg फॉरमेट में हो)।

Head Size/Face Size :- 25 mm X 20 mm

Background :- Plain White or Light Green

(ii) स्कैन किया हस्ताक्षर का नमूना (jpg/jpeg) फॉरमेट (3.5cm width x 1 cm height) में हो तथा आकार 5-20 KB से अधिक न हो।

17. परीक्षा शुल्क भुगतान के संबंध में :-परीक्षा शुल्क का भुगतान इंडियन बैंक के किसी भी शाखा में ई-चालान, डेबिट कार्ड/क्रेडिट कार्ड/नेट बैंकिंग तथा RTGS/NEFT के माध्यम से किया जाएगा।

18. इन्टरमीडिएट वार्षिक परीक्षा, 2027 में सम्मिलित होने हेतु नियमित एवं स्वतंत्र कोटि (2025-27) के वैसे विद्यार्थी, जिनका डमी सूचीकरण कार्ड बार-बार दिए गए अवसर के बावजूद त्रुटि सुधार कर तथा डमी सूचीकरण कार्ड पर मुद्रित घोषणा पत्र को विद्यार्थी व माता/पिता/अभिभावक से हस्ताक्षरित कराकर एवं शिक्षण संस्थान के प्रधान के द्वारा स्वयं भी हस्ताक्षर कर समिति के पोर्टल पर अपलोड नहीं किया गया है, उनका समिति के पोर्टल पर सूचीकरण कार्ड एवं ऑनलाइन परीक्षा आवेदन भरने हेतु नाम दिखाई नहीं देगा।

19. इन्टरमीडिएट वार्षिक परीक्षा, 2027 के लिए परीक्षार्थियों की संख्या सहित जमा किए गए सूचीकरण/अनुमति शुल्क तथा जमा किए जाने वाले परीक्षा शुल्कादि से संबंधित चालान की प्रति जिला शिक्षा पदाधिकारी के कार्यालय में उपलब्ध कराने के संबंध में :- सभी +2 विद्यालय/महाविद्यालय के प्रधान को यह निदेश दिया जाता है कि वे इन्टरमीडिएट वार्षिक परीक्षा, 2027 के लिए अपने शिक्षण संस्थान के सूचीकृत/अनुमति प्राप्त विद्यार्थियों की कुल संख्या सहित जमा किए गए सूचीकरण/अनुमति शुल्क तथा परीक्षा आवेदन एवं शुल्क जमा करने की तिथि समाप्ति के उपरान्त परीक्षा शुल्कादि से संबंधित चालान की सत्यापित छायाप्रति जिला शिक्षा पदाधिकारी के कार्यालय में अनिवार्य रूप से जमा करना सुनिश्चित करेंगे।

20. उत्प्रेषण परीक्षा (Sent-up Examination) के संचालन के उपरान्त +2 विद्यालय/महाविद्यालय के प्रधान द्वारा उत्प्रेषित (Sent-up) एवं नन उत्प्रेषित (Non Sent-up) या अनुपस्थित

परीक्षार्थियों की अलग-अलग सूची (सॉफ्ट एवं हार्ड कॉपी में) अपने जिला शिक्षा पदाधिकारी के कार्यालय में ससमय उपलब्ध कराना अनिवार्य होगा।

21. इन्टरमीडिएट वार्षिक परीक्षा, 2027 के लिए नियमित, स्वतंत्र एवं क्वालिफाईंग कोटि के जिन विद्यार्थियों का परीक्षा आवेदन ऑनलाइन भरा जाएगा और परीक्षा शुल्क जमा किया जाएगा, उन्हें उत्प्रेषण (Sent-up Examination) की परीक्षा में सम्मिलित होकर उत्प्रेषित होना अनिवार्य होगा। उत्प्रेषण परीक्षा में अनुपस्थित (Absent) अथवा गैर उत्प्रेषित (Non Sent-up) विद्यार्थियों का प्रवेश पत्र कदापि जारी नहीं किया जाएगा, जिसके लिए संबंधित विद्यार्थी एवं उनके अभिभावक स्वयं जवाबदेह होंगे।

22. समिति के वेबसाइट <https://intermediate.biharboardonline.com> पर User Manual उपलब्ध रहेगा।

23. जिला शिक्षा पदाधिकारी के स्तर से की जाने वाली कार्रवाई:-जिला शिक्षा पदाधिकारी अपने जिला में अवस्थित मान्यता प्राप्त शिक्षण संस्थानों के प्रधानों की बैठक आहूत कर उन्हें विद्यार्थियों का ऑनलाइन परीक्षा आवेदन भरे जाने हेतु सभी नियमों से अवगत कराते हुए उसका दृढ़ता से अनुपालन करने के संबंध में निदेशित करेंगे। साथ ही वर्तमान सत्र 2025-2027 के लिए मान्यता प्राप्त शिक्षण संस्थान में विद्यार्थियों का नामांकन OFSS के माध्यम से किया गया हो और किसी कारणवश शिक्षण संस्थान की मान्यता निलंबित/रद्द की गई हो और ऑनलाइन परीक्षा आवेदन भरे जाने की प्रक्रिया के परिप्रेक्ष्य में कोई मामला सामने आता हो, तो जिला शिक्षा पदाधिकारी पूर्व की भाँति किसी निकट के मान्यता प्राप्त शिक्षण संस्थान से निलम्बित/रद्द वाले महाविद्यालय/+2 विद्यालय के विद्यार्थियों को सम्बद्ध कर ऑनलाइन परीक्षा आवेदन भरवाने एवं तत्संबंधी शुल्क जमा कराने की दिशा में आवश्यक कार्रवाई सुनिश्चित करते हुए समिति को भी प्रतिवेदित करेंगे।

24. ऑनलाइन परीक्षा आवेदन भरने या परीक्षा शुल्क जमा करने में किसी प्रकार की असुविधा होने पर समिति के हेल्पलाईन नं०-0612-2230039 अथवा E-mail Id: bseinterhelpdesk@gmail.com पर सूचित कर समस्या का निराकरण कराया जा सकता है।

वर्णित आलोक में सभी शिक्षण संस्थान के प्रधान, विद्यार्थी एवं उनके अभिभावक से अनुरोध है कि इस महत्वपूर्ण कार्य को सर्वोच्च प्राथमिकता देते हुए इन्टरमीडिएट वार्षिक परीक्षा, 2027 में सम्मिलित होने हेतु परीक्षा आवेदन पत्र दिनांक 25.08.2026 से 16.09.2026 तक ऑनलाइन भरने/भरवाने एवं परीक्षा शुल्क जमा करने में अपना पूर्ण सहयोग प्रदान करेंगे।